

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీసురపురం వేంకటాచార్య విరచితం

॥ శ్రీ యతిరాజదండకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ యతిరాజదండకం ॥

నమస్త్రైయ్యంతపర్యంతచర్యా పర్యాయవేధసే ।

నరవేషాయ శేషాయ గురవే పరవేదినే ॥

జయ యతికులనాథ ! నాథాది వాచా సనాథాగమాంతాను -

రోధామితాగాథ బోధావధాన ప్రధాన

ప్రథాసూనమేధా సమాధానమాధాయ బాధావరోధౌ

విధూయావధాయాద్వయధ్వాంతమధ్వాంతరం

శుద్ధముద్ధత్య భాస్వత్ప్రభావం స్వభావం

విభావ్య త్రయీ దివ్యధేనూదితా నవ్య

గవ్యాయితవ్యాస సూత్రాణి సన్మార్గమిత్రాణి

బుద్ధ్యా దురోధోద్ధతా బద్ధ నానా విరుద్ధ

ప్రమాణప్రసిద్ధాపసిద్ధాంత నిర్ధారణౌ -

ద్ధత్యపద్ధత్యనుచ్ఛేద్య సద్యస్సమిద్ధాగ్ని -

తప్తాని లుప్తాని మాసన్నితి ప్రేక్ష్య

సాక్షాత్ సరోజాక్ష వీక్షామృతస్యందిబిందూ -

పసందానితామంద సందర్భ గర్భస్ఫురద్

యామునేయ ప్రబంధానుసంధాన సంజాత

శీతానిలావ్రాతజాతేన గీతేన

సర్వావగీతేన చైతాని శీతాని

కృత్వా విదిత్వా నిరాబాధ బోధాయనీయా -

వబోధానురోధోర్జితోదర్కసంచారణో -

దశ్విదా తం చ నోద్యత్ ఘనీభావభవ్యాని

సంభావ్య ధన్యాయిత న్యాయసంధాన
 మంథానదండేన తండోపతండోత్పతత్
 పూర్వమీమాంసకన్యాయరజ్జుప్రకాండేన
 నిర్మథ్య నిర్మాణ ధర్మోగ్రకర్మావలీ
 మర్మనిర్మూలనైకప్రధానం
 సదానందధానైకతానాపదానం
 బుధానందధూనాం సుధాసూనవాచాం
 నిదానం ప్రతీచాం విధానం దధానం
 ముదానల్పజల్పప్రధానర్థ మాయా
 కథానర్మనిర్ముక్త యుక్తావధానం
 చ భాష్యాభిధానం కవీన ద్విషత్ సర్ప -
 వీనం నవీనం చ హైయ్యంగవీనం
 సముద్భృత్య దీనాప్రవీనార్భకేభ్యః
 స్ఫురద్ గర్భకేభ్యో వదాయ ప్రదాయ
 స్వదాయానుభూత్యా విభూత్యా సమృద్ధాన్
 ప్రవృద్ధాన్ గుణజ్ఞానవృద్ధాన్
 త్రివృద్ధామధామ ప్రవేశాభియోగ్యాన్
 సభాగ్యాన్ విలోక్య త్రిలోక్యగ్రపూజా -
 ముపైషివ్యపైషి శితాతులవృత్త్యా
 నివృత్త్యాధ్వదృశ్యానవశ్యాను -
 కంప్యానవస్యార్యకస్తే నమస్తేజసా || 1 ||

జన వృజిన హరాత్మచర్యాదుహాశ్చర్యధుర్యా
 మదాచార్యపర్యాయ భూతాత్మహాభూతపుర్యాసురీకేశవా -
 చార్యవర్యాత్ క్రమేణావతీర్య స్ఫురద్ బ్రహ్మారక్షో
 వరక్షోభణాక్షుద్ర వీక్షాక్షణాధ్యక్షితాధోక్షజా
 క్షీణ దాక్షిణ్య దీక్షా భవత్ప్రాభవ ప్రక్రియా

బోభువద్ధి క్రియా ధిక్రియా వేది దుర్వాది దర్వీకరా
 ఖర్వగర్వాది నిర్వాపణం సర్వతః కుర్వతా
 ఖర్వితారంభ జంభద్విషాధ్వస్త దుస్తార్కికా -
 శేషదోషా చరా లభ్య తతోమ్మతోద్ధార
 సిద్ధాత్మసత్వేన శుద్ధత్రయీవాజ్మయేన
 స్మరద్విస్మయేన స్ఫురద్విస్మయేన ప్రహీణ -
 స్మయేన త్వయాసౌ సుకీర్తిప్రియేణోపయాత
 శ్రియా శౌరిరేకాంతభక్తాన్ సుయుక్తాన్
 వివిక్తాన్ విముక్తౌ నియుక్తాన్ అవత్యాత్త
 కృత్యో భవత్యాత్మరక్షా భరన్యాసదీక్షా
 సరణ్యా ధరణ్యాం శరణ్యం గురూణాం వరేణ్యం
 కలాపుణ్యనైపుణ్యపణ్యం కృపాపూర్ణ
 పూర్ణార్యకారుణ్యగణ్యం భవోదీర్ణ ధన్యా -
 చలాధ్వన్యఖిన్నాత్మ్యదన్యా ప్రపారోప
 దీవ్యత్ కృపాలాపమేతాదృశం సర్వసంప -
 త్ప్రపన్నాత్మలీలాదృశం మాదృశోపక్రియా -
 లాభవంతం సమ్మద్ధై భవంతం భవంతం శ్రియై
 సంశ్రయే బ్రహ్మశక్రాది సంస్తుత్య చక్రాయుధో -
 దార చక్రాబ్జదాన క్రియా గౌరవోదారతా
 భారతీ హస్త విన్యస్త యుష్మద్ వచః స్తోమ
 విస్మాపితాశీతలక్ష్మార్థ కాశీతలాధ్వ
 ప్రకాశీకృత ప్రాభవాం వైభవోదీర్ణగోష్ఠీ
 పరీపూర్ణగోష్ఠీ సదారమ్య చారమ్య గీతార్థ
 పారమ్య దిత్సా వ్యపేక్షాం భవద్దివ్య
 వీక్షాముదీక్షామహే ధీమహే బ్రూమహే
 త్వద్గిరాం మాధురీం మాధురీణాం సుధాయా

ధరాయాం బుధానాం వృథాయాసహత్రీం త్రయీ
 శృంగ శృంగాటకే తాటకేయోపమా రూప
 మాయా సమాయాత కౌతుస్కుతవ్రాత తీవ్రాతపా
 తంద్ర చంద్రాతప శ్రేణి పాణింధమా
 త్వత్ప్రణామాది పౌనః పునీహి స్వయం మాం
 పునీహి ప్రమాదం లునీహీదమంహః పదం
 హంతుమంతర్నియంతుః నమంతుర్హి తే || 2 ||

వృజిన తిమిరదోష దోషాకరే నిర్మలాశేష భాషాకరే
 శ్రీకరే లోకరక్షకదీక్షే కృపాపూరసాంద్రే
 యతీంద్రే వసత్యంహసాం రంహసా కిం హ సాధ్యం
 వృథా మా కృథా సాధ్వసం సాధ్వసంగేన
 విజ్ఞానభంగేన దుర్మానదృగ్గోచరో
 మాచరోదార సేవా కథాస్వాద హేవారసాన్యాహి
 మాయాహి మాయాహితాన్ క్వాపి చేతో
 ముద్దైవాపచారాన్ గురౌ వా హరౌ వా
 కృథా మాకృథా ఘోర కామక్రియాకారకే
 నారకే మాపతేః శ్రీపతేః పాదపంకేరుహం
 నందదింద్రాది వందారు మందార భూమీరుహం
 సంతతం చింతయానంతయా దుష్ప్రియా పార
 కూపాయితోదార దారాత్మజారాధనైకాంత
 యూథాంత వేదాంత సిద్ధాంత శుద్ధాంతరంగాన్
 కృత శ్రీతరంగాన్ కృపాజాత రంగాన్
 అపాంగాన్ సతాం సాధు సంపాదయా
 పాదయాత్మానభిజ్ఞా భవగ్రాహమోహ ప్రదీపాన్
 అభిజ్ఞానదీపాన్ గుణాన్ నిత్య
 సత్యోల్బణాన్ గౌరవాచా విచారేణ

దూరేణ దుర్వార గర్వాపసిద్ధాంత సిద్ధాన్
 జహీహి స్పృహహేతుకం కౌతుకం
 జాతుచిత్ నా క్వచిత్ విస్తృణీహి
 శ్రియం మా గృణీహ్యప్రియం మా వృణీహి
 ప్రసాదం గురూణాం గృహాణ ప్రమోదం దుహానాం
 అసంజాత సౌఖ్యప్రహాణాం అసన్నిగ్రహాణాం
 దృఢానుగ్రహాణాం గుణాంభో నిధీనాం బుధానాం
 అధిష్ఠాయ గోష్ఠీవ్రతే ష్ఠీయమాన స్వనిష్ఠాం
 అనుష్ఠాయ భూయో విధేయం భవైషాం సమేషాం
 తదీయోజ్జ్వలద్ ధృగ్ ఝరీ వార్ఘరీ
 జృంభ దంబోధికోల్లోల మాలా సమాలోల
 డోలాశతా భీల లీలానువృద్ధాత్మ
 శీలానికూలాచ్యతాలాప హేలాదృగున్మీలదాలభ్య
 వాల్లభ్య సౌలభ్య లుభ్యద్ గుణాలక్ష్య
 మోక్షోపదీక్షాం సదా వృత్తిమావర్త -
 మావర్తవద్ వర్తమానా సమానార్హతాం యాతి
 సంసారితా దూరితాఘవ్రజం వారితారివ్రజం
 పూరితాత్మాంతరం భూరి తద్భ్రహ్మ సబ్రహ్మాతాం
 యాతితే తం భజే || 3 ||

నమ ఇదమఖిలార్తరక్షాభరన్యాసదీక్షా
 సముల్లాస లక్ష్మప్రతాపాయ
 శాపాయుధాలాపగోపాయనోపాయరూపాయ
 నిర్ధూతతాపాయ విధ్వస్తపాపాయ
 నిత్యాభిరూపాయ సత్యాభిలాపాయ
 నిర్బాధవిజ్ఞానదీపాయ సర్వాప్రకంప్యాను -

కంపానదీపాయ బిభ్యత్ప్రతీపాయ
 శోశుభ్యమానత్రిదండాయ నిర్భేద
 వాదోక్తి నిర్బంధనా ఖండదండాయ
 మానోక్తికాండప్రచండాయ శుష్యద్ వితండాయ
 భాషా విభాషాయమాణ ప్రచారాయ
 దోషాతిదూరాయ శేషావతారాయ
 తారాయితోదార హారా మరాహార
 నీహార ధారా సుధాపూర
 సత్పూర కర్పూరవాణీ భవానీశ వీణాధర
 జ్ఞానికాశప్రతీకాశ కీర్తిప్రకాశాయ
 కారాగృహ ప్రాయకాయాద్యభిప్రాయ
 మాయా సమాయాత సంసార కింసారతాకారి
 కంసారి నిత్య ప్రశంసావతంసాత్మ
 వాచావిచారాయ దివ్యోపగీతాయ
 భవ్యోపనీతాయ కాషాయచేలాయ
 తోష్యకశీలాయ సంపూర్ణ పూరాది -
 మోదీర్ణ కర్ణామృత ద్రావిడగ్రంథ -
 సౌగంధ్య నాదింధమా మంద వాచా సదా
 చారు మోచామద ప్రాణిత ప్రాణభృత్ -
 శ్రేణి నిశ్రేణికా హృద్యగద్యత్రయోద్యాన
 పద్యా చరత్ సంశుకీభూత పీతాంశుకాయ
 స్ఫురత్ ప్రాంతపాలీ భవత్ పాదపాలీ
 చలత్ సూనపాలీ గళన్నవ్యధూళీ
 సవన్నన్మధూళీ మిళద్ భృంగకేళీ
 శుకోద్యత్ ప్రతోళీ వృతోద్యానకేళీ
 సమాయాత చోళీ కచాభ్రాంగపాలీ

దిదృక్షాకరాళీ కృతాం చన్మరాళీ
వివక్షానిచోళీ కృతానంగపాళీ
కనత్తుంగ నాళీక వల్లీ సమాలీఢ
హల్లీసకప్రాయసహ్యత్మజాభంగ
రంగత్తరంగాంతరంగ స్ఫురత్రంగభూమీ
వసద్ రంగనాథప్రియాపాంగ
సంపుల్లసల్లాపనిర్లేప
సాశ్చర్యచర్యావిలాసాయ
దాసానుదాసోల్లసన్మానివాస
ప్రసాద ప్రచారాత్మవిద్యా నివేశాయ
తస్మై యతీశాయ తే శ్రీమతే ధీమతే || 4 ||

ఇతి శ్రీమతా వేంకటేశేన క్లుప్తం
యతీశానుగద్యం కృతీశానహృద్యం |
భవాభౌ లుఠంతోపి నిత్యం పఠంతః
శ్రయంతే బుధాస్తత్పదం సంపదం చ ||

|| ఇతి శ్రీ యతిరాజదండకం సమాప్తం ||